

विलिखित वि. (तत्.) जो लिखा हुआ हो, खरोंचा हुआ, कुरेदा हुआ।

विलीक वि. (तद्.) 1. जो उचित न हो, अनुचित, व्यलीक 2. मिथ्या, झूठा 3. कुत्सित, असुखद।

विलीन वि. (तत्.) 1. जो किसी से चिपका हुआ हो 2. संबद्ध, संलग्न, जुड़ा हुआ 3. अड़्डे पर बैठा हुआ (पक्षी) 4. पिघला हुआ, घुला हुआ, गलाया हुआ 5. अंतर्हित, ओझल 6. मृत, नष्ट।

विलुनन पुं. (तत्.) नाश।

विलुप्त वि. (तत्.) 1. जिसका लोप हो गया हो 2. अदृश्य 3. क्षीण, नष्ट, अपहृत, लूटा हुआ।

विलेख पुं. (तत्.) विधि. 1. संपत्ति संबंधी लिखित अथवा टंकित विधिवत हस्ताक्षर किया हुआ पत्र, दस्तावेज deed तु. प्रलेख document 2. अनुबन्ध, इकरार, खरोंचना, कुरेदना, खोदना, उखाड़ना।

विलेखन पुं. (तत्.) 1. संपत्ति संबंधी लिखित अथवा टंकित पत्रों का लेखन 2. चिह्न बनाना, चीरना 3. नदी का मार्ग।

विलेप पुं. (तत्.) 1. शरीर आदि पर लगाने का गाढ़ा द्रव 2. अंगराज, लेप, उबटन, मल्हम 3. चूना, गारा 4. पलस्तर।

विलेपन पुं. (तत्.) 1. शरीर पर लेप करने योग्य कोई सुगंधित पदार्थ (केसर, चंदनादि) 2. लीपना, पोतना।

विलेपनी स्त्री. (तत्.) 1. सुगंधित द्रव्यों से सुवासित महिला 2. सुवेशा स्त्री 3. चावल का मांड।

विलेय वि. (तत्.) जिस पदार्थ का दूसरे में विलय हो सके, उनमें से एक (सामान्यतः द्रव) विलायक कहलाता है और दूसरा (सामान्यतः ठोस) विलेय विलायक विलेय को घोल कर अपने में विलीन कर लेता है जैसे- पानी विलायक है और नमक विलेय।

विलेयता स्त्री. (तत्.) किसी पदार्थ का दूसरे पदार्थ में सम्मिलित होने की प्रवृत्ति या क्षमता जैसे- द्रव में ठोस, द्रव में द्रव, द्रव में गैस और गैस में गैस, पूर्णतय घुलमिल जाने की क्षमता।

विलेशय पुं. (तत्.) बिल में रहने वाला जीव, सर्प, चूहा, गोह, खरगोश।

विलोकन पुं. (तद्.) 1. देखना, निहारना, दृष्टि डालना 2. जानकारी हासिल करना 3. ध्यान देना, अध्ययन करना।

विलोकना स.क्रि. (तत्.) 1. देखना, निरीक्षण करना 2. खोजना।

विलोकनि स्त्री. (तद्.) 1. किसी चीज को देखने की क्रिया 2. दृष्टि, नजर।

विलोकनीय वि. (तत्.) जो देखने के योग्य हो, सुंदर, विचारणीय।

विलोकित वि. (तत्.) जिसे देखा गया हो, जिसका निरीक्षण किया गया हो, निरीक्षित, परीक्षित, विवेचित।

विलोचन पुं. (तत्.) 1. नेत्र, आँख, नयन, लोचन 2. एक हिरन वि. वक्र नेत्रों वाला, जिसकी आँखों में टेढ़ापन हो, नेत्रहीन।

विलोड़क वि. (तत्.) मंथन करने वाला, विक्षुब्ध करने वाला, बिलोने वाला, हिलाने-डुलाने वाला।

विलोड़न पुं. (तत्.) विक्षुब्ध होना, दोलायमान होना, मंथन करना।

विलोड़ना स.क्रि. (तद्.) मथना, क्षुब्ध करना, हिलाना।

विलोड़ित वि. (तत्.) बिलोया हुआ, हिलाया हुआ, मथित, लुढ़कता हुआ।

विलोप पुं. (तत्.) 1. ले जाना, अपहरण करना, पकड़ना, लूटना 2. लोप, हानि, नाश, अदर्शन।

विलोपक वि. (तत्.) जो तोड़-फोड़ करने वाला हो, तोड़ने-फोड़ने वाला पुं. लुटेरा, नष्ट करने वाला।